

حضور اکرم ﷺ بحیثیت مؤسس اصول فقه

از: ڈاکٹر فاروق حسن

اسسٹنٹ پروفیسر، ہیومنیٹری اینڈ پیغمبری ڈپارٹمنٹ امین ای ڈی انجینئرنگ

اینڈیکنالوجی یونیورسٹی کراچی

Abstract:

My paper focuses on that the Holy Prophet (PBUH) was the first Faqih (Jurist) and Usooli (Founder of principles of Islamic Jurisprudence) in the history of Islam. Then the sincere companions (RA) of the Holy Prophet (PBUH) under the guidance of the holy prophet (PBUH) became the most efficacious follower and interpreter of Islamic Shariah. Usool-e-Fiqh as we see today is very advanced and refined but was not during the life time of the Holy prophet (PBUH) even the terminology of Usool-e-Fiqh was not used. The bases of Usool-e-Fiqh (principles of Islamic Jurisprudence) were present in the decisions, orders and regulations, dealings and teaching in the life of the Holy Prophet (PBUH). Some of the companions of the Holy Prophet (PBUH) who came from far too, directly learnt the doctrines of Islam from the Holy Prophet (PBUH) himself. Thus, enlightened, they were able to interpret Islam with totalitarian zeal and intellectual intuition. It should be noted that there

was no contradiction in their interpretations with the spirit of Shariah. It shows that they were taught principles for future decision making. These principles of Islamic Jurisprudence were passed on through oral tradition from one generation to the other. Imam Shafai (d. 204 Hijra) (RA) then compiled the Principles of Islamic Jurisprudence. The history of compilation of the Principles of Islamic Jurisprudence started in the last two decades of First Century Hijra. But the principles existed much before its compilation. Its existence was before Fiqh or simultaneously with the Fiqh. Later compilation of Usool-e-Fiqh does not prove that they did not exist before just like many other sciences which existed but were compiled much later as Arabic Grammar (III al Sarf & Nahu).

تاریخ اسلام کے سب سے پہلے فقیہ اور اصولی حضرت محمد ﷺ ہیں اور پھر آپ کے تربیت یافتہ شاگرد یعنی صحابہ کرام رضوانہ اللہ علیہم (جمع) ان اصولوں کے بہترین فہم رکھنے والے، اولین محافظ ہیں فقہ کے اصول و قواعد مذہل من اللہ ہیں جنہیں اللہ تعالیٰ نے جریل امین ﷺ کے واسطے سے آپ کو تعلیم فرمائے اور پھر آپ ﷺ نے اپنے صحابہ کی اس انداز سے تعلیم و تربیت فرمائی کہ بدلتے حالات میں نت نئے تقاضوں کو پورا کرنے کیلئے یہ اصول مشعل راہ ہوں اور کسی نئی شریعت کا انتظار اور حاجت ہی باقی نہ رہے اور اسکے بعد یہ اصول سینہ بہ سینہ منتقل ہوتے رہے۔ عصر صحابہ و تابعین تک یہ سلسلہ اسی طرح چلتا رہا اور پھر امام شافعی (متوفی ۲۰۲ھ) نے ان اصولوں کو جمع کیا جن کی روشنی میں اجتہاد کیا جانا تھا۔

جمہور کے مطابق علم اصول فقہ کی اصطلاح سب سے پہلے امام شافعی نے استعمال کی اس سے پہلے کبھی بھی یہ ایک علیحدہ فن کیلئے مستعمل نہ تھی۔ امام شافعی کے بعد سے عصر حاضر تک یہ فن نشیب و فراز سے گذرتا رہا۔ مختلف ادوار میں ان اصولوں کے چنستان کی آبیاری کرنے والے اپنی اپنی بساط کے مطابق اپنی دینی ذمہ داری کو انجام دیکھتے اور خلوص کیساتھ پوری کرتے رہے دنیا کی مختلف

زبانوں اور علاقوں میں اس فن پر منظوم، منثور، مختصر و مطول تصنیف و تالیف کا کام ہوتا رہا۔ جن میں مختلف مناچھ اختیار کیے گئے۔ ان اصولوں کی صداقت کو معیار کی کسوئی پر کھنے کیلئے ان کا ناقدانہ، محققانہ، منطقیانہ و فلسفیانہ تجزیہ بھی لیا گیا۔

جہاں تک علم اصول فقہ کی تدوین کے زمانہ کا تعلق ہے تو فن اصول فقہ کی تدوین کی تاریخ پہلی صدی ہجری کے آخری دو عشروں سے شروع ہوتی ہے۔ لیکن اس کا وجود فقہ سے پہلے تھا اس کے ساتھ ساتھ تھا۔ کسی فن کا مدون نہ کیا جانا اس بات کو ثابت نہیں کرتا کہ وہ علم و فن موجود ہی نہیں تھا بہت سے علوم و فنون کا وجود تھا جنہیں بعد میں مدون کیا گیا ہے علم انہوں لوگ گفتگو میں عربی ادب کی صرف خود ملحوظ رکھتے تھے لیکن وہ قواعد مدون اور مکتب نہیں تھے۔ بہت سے دوسرے علوم و فنون کی طرح اصول فقہ کی تدوین بھی بعد میں ہوئی۔ اصطلاحات وضع کی گئیں اسے ایک قانونی زبان دی گئی۔ تعبیر و تشریع کیلئے جدید انداز بھی اپنائے گئے تاکہ دین کی بات موثرا نداز میں لوگوں تک پہنچائی جاسکے۔

علم اصول فقہ کی اصطلاح عہد رسالت میں مستعمل نہیں اور نہ ہی اس کی وہ ترقی یافتہ شکل نہیں جو آج نظر آتی ہے۔ لیکن ان سب کی بنیادیں سرور دو عالم ﷺ کے فیصلوں، احکامات، معاملات اور تعلیمات میں موجود تھیں۔ جنہیں بعد میں فقہاء و مجتہدوں نے بڑی جانشناختی سے کشید کر کے قانونی شکل دی۔ یہ کوئی تجہیب کی بات نہیں ہے کہ رسول اللہ ﷺ کے فیصلوں کو سامنے رکھ کر ان سے اصول اخذ کئے گئے ہوں اور اس فن کو کشادگی اور نئی تازگی بخشی گئی ہو یہ ایسی بات ہے جیسے اہل زبان کی گفتگو، محاوروں، مثالوں کو سن کر اور ان کے استعمالات کا گہری نظر سے مطالعہ کر کے اصحاب لغت، لغت تیار کرتے ہیں۔ اور پھر اس لغت سے نیا کلام وضع کیا جاتا ہے اسی طرح سرور کو نین ﷺ کے احکامات، فیصلوں، معاملات کو دیکھ کر ان سے اصول بنالئے گئے تھے اور ان کی روشنی میں مسائل کے حل میں مددی جانے لگی۔

لیکن اس بات سے یہ غلط نہیں ہونی چاہئے کہ فقہ کا وجود اصول فقہ سے مقدم ہے حقیقت یہ ہے کہ اصول کا وجود فقہ سے مقدم ہے یا کم از کم فقہ کے ساتھ ساتھ ہے۔ عقل بھی اس بات کا تقاضہ کرتی

ہے کہ اصول مقدم ہوں اور ان اصولوں کو پیش نظر کر احکامات، فیصلے صادر کیے جائیں تاکہ ان میں یکسانیت ہو بصورت دیگران میں مطابق کے بجائے تصادم و تضاد ہو گا۔ اس بات کو اس طرح بھی ثابت کیا جاسکتا ہے کہ صحابہ کرام رضویوں اللہ علیہم (رحمۃ اللہ علیہم) ساروں آپ ﷺ کی خدمتِ اقدس میں حاضر نہیں رہتے تھے اور بعض لوگ دور دراز کے علاقوں سے آکر اسلام قبول کرتے حضور اکرم ﷺ ان کو شریعت کے اصولوں کی اس طرح تعلیم و تربیت دیتے کہ وہ واپس جا کر مستقبل میں پیش آنے والے مسائل کا حل تلاش کر سکیں وہ اصول جن کی مدد سے پیش آنے والے مسائل حل کئے جاسکیں بعد میں وہی علم اصول فقہ کے نام سے معروف ہوئے۔

صحابہ کرام رضویوں اللہ علیہم (رحمۃ اللہ علیہم) جزئیات و فروعات پر بحث نہیں کرتے تھے زیادہ گہرائی اور پیچیدگی میں پڑنے کی ان کو فرست و ضرورت نہیں تھی اور نہ ہی فرضی صورتوں پر گفتگو کاروانج تھا صحابہ صرف وہی باتیں دریافت کرتے جو مفید ہوں صحابہ آپ ﷺ کو وضو کرتے دیکھتے اس کا طریقہ اسی طرح سیکھ لیتے آپ اس کی تشریح نہیں فرماتے تھے کہ وضو میں کتنے فرض ہیں وغیرہ۔

قرآن کریم میں ہر چیز کو صراحةً کیسا تھو بیان نہیں کیا گیا ہے زیادہ تر احکام استخراجی ہیں اور قرآن کریم کی نص سے استنباط و استخراج کیلئے اجتہاد اور ملکہ اجتہاد کی ضرورت ہوتی ہے۔ اور اجتہاد بغیر الات و ادوات اجتہاد یعنی اصول کے بغیر نہیں ہو سکتا اللہ تعالیٰ نے حضور اکرم ﷺ کو اجتہاد کی اجازت عطا فرمائی آپ کی حیات طیبہ میں اجتہاد کا وقوع بھی ہوا آپ ﷺ نے اپنے صحابہ رضویوں اللہ علیہم (رحمۃ اللہ علیہم) کو اجتہاد کی اجازت اور طریقہ اجتہاد کی تعلیم دی آپ ﷺ کی حیات طیبہ میں صحابہ کرام رضویوں اللہ علیہم (رحمۃ اللہ علیہم) نے متعدد بار اجتہاد کیا اور صحابہ کے اجتہادات کی رویداد آپ ﷺ کے سامنے پیش ہوئیں آپ ﷺ نے ان کو سنا اور پسند فرمایا اور کبھی خاموش رہ کر بھی صحابہ رضویوں اللہ علیہم (رحمۃ اللہ علیہم) کے اجتہاد کے درست ہونے کی توثیق فرمادی اور جب کبھی کسی صحابی کا اجتہاد تعلیم کئے گئے اصول کے مطابق نہیں ہوتا تھا یا کسی نے ملکہ و صلاحیت کے بغیر اجتہاد کیا ہوتا تو آپ ﷺ بر ملا ناپسندیدگی کا اظہار فرمادیتے ان سب کے باقتوں کے حوالے

آگے چل کر ہم تفصیل سے بیان کریں گے۔

فقہ کے اصول و قواعد مذکور ہے میں تو جس طرح کلام اللہ تقریباً ۲۳ برس میں تھوڑا تھوڑا کر کے نازل ہوا اس کے احکامات بھی تدریجیاً نازل اور نافذ کئے گئے۔ فقہ کے اصول و قواعد بھی تدریجیاً نازل ہوئے مثلاً یہ اصول کے متاخر تقدم کو منسوخ کر دیتا ہے اور یہ کہ ناسخ پر عمل ہو گا منسوخ پہنچیں۔ قرآنی حکم کا قرآنی حکم سے نسخ جائز ہو گا اور یہ کہ قرآن حدیث کے حکم کو منسوخ کر سکتا ہے۔ قرآن کے مطلق حکم کو مقید کرنا۔ کسی عمومی حکم کی تخصیص کرنا وغیرہ۔

مثال سے توضیح:

چور مردا اور عورت کی سزا کے بارے میں جب اللہ تعالیٰ نے یہ حکم نازل فرمایا ”والسارق والسارقة فاقطعوا ایدیہما“ اس حکم سے شریعت کا نئٹا چور کا ہاتھ کاٹنا نہیں بلکہ چوری کا خاتمہ ہے۔ اور اخلاقیات و مجموعی مفادات کا تحفظ ہے۔ اور اخلاقیات و مفادات کے تحفظ سے معاشی، معاشرتی، سیاسی انفرادی و اجتماعی فوائد حاصل ہوتے ہیں۔

تجزیہ:

اس آیت مبارکہ میں لفظ **ید** مطلق ہے جس کا اطلاق انگلیوں کے پورے سے بازو تک ہوتا ہے جیسے سورہ یوسف میں صرف انگلیاں کاٹ لینے پر فرمایا گیا: ”وَقَطَعُنَ اِيَادِهِنَ“ (اور ان عورتوں نے اپنے ہاتھ کاٹ لئے) اور سورہ مائدہ میں فرمایا ”وَأَيْدِيكُمُ الى الْمَرَافِقِ“ اس میں کہہ دیوں تک پر ہاتھ اطلاق کیا گیا شاید سیاaf نے آیت سرتہ میں مطلق حکم کو دیکھ کر قطع یہ کے وقت استفسار کیا ہو گا کہ وہ کہاں سے قطع کرے کیونکہ جمل حکم بیان و تفصیل کا محتاج ہوتا ہے حضور ﷺ نے سارق کا ہاتھ گٹوں سے کاٹنے کا حکم بیان کر کے قرآن کے مطلق کو مقید فرمادیا۔

یہی میں حضرت عمر رض سے مروی ہے کہ: ”انہ کان یقطع السارق من المفصل“ (آپ ﷺ چور کا ہاتھ گٹوں سے کاٹا کرتے تھے)۔

قرآن قطع یہ کے بارے میں مطلق حکم دیتا ہے۔ اب سوال یہ ہے کہ چور کا دیاں ہاتھ کاٹا جائے یا بیاں ہاتھ؟ تو رسول اللہ ﷺ نے اس مطلق حکم کو مقید فرمایا:

آپ ﷺ کے بعد آپ ﷺ کے صحابہ نے بھی اس تقید پر عمل کیا۔ نافع نے ابن عمر رضی اللہ عنہما سے روایت کیا:

”ان النبی ﷺ وابا بکر و عمر و عثمان کانو يقطعون السارق من المفصل“^۵
 (حضرور ﷺ اور ابو بکر اور عمر و عثمان رضی اللہ عنہم چور کے ہاتھ گٹوں سے کاٹا کرتے تھے۔)

اسی طرح آیت سرقہ میں واقع لفظ ”قطع“ کا اطلاق ہاتھ زخمی کر لینے پر بھی ہوتا ہے جیسے ”و قطعن ایدیہن“ یہی وجہ تھی کہ بعض مذاہب میں چور کے ہاتھ کو کاٹ کر الگ نہیں کیا جاتا تھا بلکہ ہتھی پر ایک چیر الگا دیا کرتے تھے اور اسی لئے آج بھی دنیا کے بہت سے ممالک میں قاضی کی عدالت میں جب کوئی گواہی دیتا ہے تو وہ اپنی ہتھی پھیلا کر قسم کھاتا ہے تاکہ نج دیکھ لے کہ یہ سزا مانی تھی تو نہیں ہے۔ آپ ﷺ نے سارق کا ہاتھ گٹوں سے بالکل جدا کر کے اس لفظ قطع میں پائے جانے والے دوسرے اطلاعات کو ختم کر دیا۔

اس آیت مبارکہ میں ”فاقتعوا“ صیغہ امر ہے اور لفظ ”قطع“ مصدر ہے اور چونکہ مصدر عدداً کا احتمال نہیں رکھتا اس لیے بظاہر ایسا لگتا ہے کہ زندگی بھر کی تمام چوریوں کے مجموعہ چوری پر ایک بار ہاتھ کاٹا جائے گا لیکن حقیقت یہ ہے کہ ایک مرتبہ چوری پر ایک ہاتھ کاٹا جائے گا نہ کہ مجموعہ چوری پر حضور اکرم ﷺ نے اپنی احادیث مبارکہ میں اس شبہ کا ازالہ فرمادیا اور دوسری تیسرا اور چوتھی مرتبہ چوری پر بھی سراکا اعلان فرمایا۔

تعلیماتِ نبوی میں قرآنی احکام میں عموم کی تخصیص

یہاں پر بہت سی مستند مثالیں احادیث صحیح سے پیش کی جاسکتی ہیں جن میں حضور اکرم ﷺ نے قرآن کریم کے ایک عمومی حکم میں تخصیص پیدا فرمائی یا اس میں ایک استثناء کی صورت پیش

فرمادی چند مثالیں مندرجہ ذیل ہیں۔

قرآن کریم نے دو مردوں یا ایک مرد اور دو عورتوں کی گواہی لازم کی ہے۔ اللہ تعالیٰ کا ارشاد ہے ”وَاسْتَشْهِدُوا شَهِيدَيْنَ مِنْ رِجُلَيْكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ“¹ (دو مردوں کو گواہ بناو یا ایک مرد اور دو عورتوں کو) لیکن آپ ﷺ نے خریمہ بن ثابتؓ کی اکیلی تہاگواہی کو کافی قرار دیا۔ کے

قرآن کریم نے ہر مسلمان مرد کو اپنی پسند کی چار عورتوں سے شادی کی اجازت دی اور فرمایا کہ ”فَإِنْ كَحْوَ امْطَابَ لَكُمْ مِنَ النِّسَاءِ مَثْنَى وَثُلَثَ وَرَبِيعٌ“² مگر آپ ﷺ نے حیات فاطمہ رضی اللہ عنہا میں حضرت علیؓ کو ابو جہل کی لڑکی کے ساتھ نکاح کرنے سے روک دیا اور وجہ یہ بیان فرمائی: ”وَاللَّهُ لَا تَجْتَمِعُ بَنْتُ رَسُولِ اللَّهِ وَبَنْتُ عَدُوِ اللَّهِ مَكَانًا وَاحِدًا“³

(واللہ رسول اللہ کی بیٹی اور اللہ کے دشمن کی بیٹی ایک جگہ ایک ساتھ کبھی جمع نہیں ہو سکتے۔)

چھ ماہ کے بکرے کی قربانی بالعموم جائز نہیں لیکن آپ ﷺ نے حضرت ابو بردہ بن نیازؓ کو چھ ماہ کے بکرے کی قربانی کی اجازت دے دی۔⁴

حرم مکہ کے درختوں کو کاشانع میں لیکن حضرت ابن عباسؓ کی درخواست پر آپ ﷺ نے ”اُذْخُر“ کا مثنی کی اجازت دے دی۔⁵

روزہ کے کفارہ کو صدقہ کرنا واجب ہے لیکن ایک صحابی کے ناداری کی وجہ سے روزہ کے کفارہ کو خود ان کو کھانا جائز کر دیا۔⁶

مردوں کیلئے ریشم پہننا حرام ہے لیکن حضرت زیرؓ اور عبد الرحمنؓ کو خارش کی وجہ سے ریشم پہننے کی اجازت دے دی۔⁷

بغیر جہاد کے مال غنیمت میں سے کسی کو حصہ نہیں ملتا لیکن حضرت عثمان غنیمؓ کو حضرت رقیہ (آپ ﷺ کی صاحبزادی) کی تیمارداری میں مشغول رہنے اور غزوہ بدرا میں شرکت نہ کرنے کے باوجود مال غنیمت میں سے حصہ عطا فرمایا۔⁸

مذکورہ بالا احادیث سے نکلنے والے نتائج اور تجزیہ مذکورہ بالا دلائل سے یہ بات واضح ہو جاتی ہے کہ بعض عمومی احکامات میں تخصیص اور استثناء کرنا تعلیمات نبوی سے ثابت ہے ان تمام باتوں کے پیچھے یقیناً کچھ اصول کا فرمادہوتے تھے جنہیں بعد میں آنے والے اصولیں نے تلاش کر کے بیان کیا اس پر غور و فکر کر کے مستقبل میں آنے والے مسائل کے حل کیلئے اصول مقرر کر دیئے۔ اور یہ بات شریعت کے محاسن میں سے ہے اور شرعی احکام کی آفاقیت و جامعیت جاذبیت اور ان میں پچ کو ظاہر کرتی ہے اسی لیے یہ اصول ہر زمانے کے مسائل کے حل کیلئے کیساں مفید ہیں۔

حضور اکرم ﷺ کی بعثت کے بعد سے اسلامی قانون سازی کے ایک شعوری ارتقاء کا مرحلہ شروع ہو جاتا ہے اور اس کا باقاعدہ آغاز مکہ مکرمہ سے مدینہ منورہ ہجرت کے سفر سے ہوتا ہے۔ (اہ تا ۱۰ھ) میں جب مدینہ منورہ کو پہلی اسلامی ریاست بننے کا شرف حاصل ہو گیا تو یہیں اسلامی قانون کی بنیاد پڑی۔ قانونی مسائل سے متعلق آیات کا نزول ہوا اور اس زمانہ کی احادیث مبارکہ سے بھی قانونی مسائل کا احاطہ ہوتا ہے۔ جب بھی سوالات ہوتے تو اس کی ایک صورت یہ ہوتی کہ اللہ تعالیٰ کی طرف سے بواسطہ جبریل آپ کو تعلیم مل جاتی مثلاً ”یسئلونک عن الخمر، یسئلونک عن الیتامی“، ”وغیرہ اور جن کے سوالات نہیں کئے۔ مثلاً ”تحاور کما اخ“، ان کے بھی جوابات دیتے جبکہ جبریل امین نے اسی لئے آپ ﷺ کے ساتھ دو مرتبہ قرآن کریم کا دو رسمی بھی کیا۔

اللہ تعالیٰ کی طرف سے آپ ﷺ کو اجتہاد کی اجازت

اہل علم کے نزدیک یہی راجح ہے کہ نبی کریم ﷺ کو اجتہاد کی اجازت عطا ہوئی۔ اسی لئے بعض قضايا میں آپ ﷺ نے اجتہاد فرمایا اور پھر اس سلسلہ کو صحابہ تک منتقل فرمادیا۔ شاید ہن میں سوال آئے کہ جب جبریل امین آپ ﷺ کے ساتھ ساتھ رہتے ہیں اور آپ ﷺ مسلسل اللہ تعالیٰ سے رابطہ میں رہتے تو اجتہاد کی کیا ضرورت و حکمت تھی؟ شاید اس کی ایک وجہ یہ ہو کہ منصوص شریعہ مدد و دہیں اور نئے مسائل و مشکلات لامدد و دہیں اور ان مدد و دہیوں سے لامدد و دہیوں کا حل اجتہاد میں پوشیدہ ہے۔ حضور اکرم ﷺ نے اپنے صحابہ اور قیامت تک آنے والے مجتہدین و فقہاء کی تعلیم

و تربیت کیلئے اجتہاد کا نظری و عملی نمونہ پیش کر دیا تا کہ اس کے ذریعہ مسائل حل ہوتے چلے جائیں اور دین کے مطابق زندگی گزارنے میں کسی قسم کی دشواری پیش نہ آئے۔

علامہ سیف الدین الامدی شافعی (متوفی ۲۳۱ھ) نے اس حقیقت کی طرف اشارہ کرتے ہوئے فرماتے ہیں: ”و شاورهم فی الامر والمشاورة انما تکون فيما يحکم فيه بطريق الاجتہاد ، لا فيما يحکم فيه بطريق الوحی ، وروی الشععی انه کان رسول الله ﷺ يقضی القضیۃ وینزل بعد ذلک بغير ما کان قضی به ، فیترک ما قضی له على حاله ، ويستقبل مانزل به القرآن ھ۔“ مشاورت اس میں ہوتی ہے جس میں اجتہاد کے ذریعہ سے حکم لگایا جاتا ہے اور جس بارے میں وحی ہوا اس میں اجتہاد نہیں ہوتا اور شععی نے روایت کی کہ رسول اللہ ﷺ نے زراعات کے فیصلے فرماتے ہیں اور بعد میں اس فیصلے کے خلاف وحی نازل ہوتی تو آپ ﷺ اپنے فیصلے پر قائم رہتے اور مستقبل میں اس وحی کی روشنی میں فیصلہ فرماتے۔“

سرورِ کونین ﷺ سے اجتہاد کا وقوع

چند مثالیں مندرجہ ذیل ہیں جو اس بات پر دلالت کرتی ہیں کہ حضور اکرم ﷺ نے اپنی حیات طیبہ میں اللہ تعالیٰ کی دی ہوئی اجازت اور تعلیم سے اجتہاد فرمایا۔

صحیح مسلم میں حضرت ابن عباس رضی اللہ عنہما سے روایت ہے کہ جنگ بدر کے قیدیوں کے ساتھ کیا سلوک کیا جائے اس بارے میں مختلف آراء تھیں بعض کی رائے تھی کہ ان قیدیوں کو فدیہ (مال) لیکر رہا کر دیا جائے جس کو آپ ﷺ نے قبول فرمایا اور اسی پر عمل کیا اس موقع پر اللہ تعالیٰ نے آیت نازل فرمائی ”ما کان لنبی ان یکون له اسری حتی یتختن فی الارض تریدون عرض الدنیا والله یرید الاخرہ والله عزیز حکیم ۵ لولا کتاب من الله سبق لمسکم فيما أخذتم عذاب عظیم ۵ فکلوا ممما غنمتم حلالا طیبا“ ۱۱

اس آیت کے بارے میں ملاجیون حنفی (متوفی ۱۱۳۰ھ) نے اپنی تفسیر میں فرمایا ”انما وقع هذه المصلحة منکم بسبب اجتہادکم و رایکم و حکمہ اللہ لا یعذب احد

بالعمل بالاجتہاد،“ کے۔

(اے نبی ﷺ) چونکہ یہ فصلہ تمہارے اجتہاد اور رائے کے سب سے ہے اور چونکہ اس مسئلہ میں اجتہاد سے کام لیا گیا ہے کہ اس کا حکم یہ ہے اسلئے کسی کو بھی سزاوار نہیں ٹھہرایا جائے گا۔

اس کے بعد ملاجیوں اس آیت سے نکلنے والے نتیجہ کی طرف متوجہ کرتے ہوئے فرماتے ہیں فعلم من هذا جواز الاجتہاد فیکون حجۃ علی منکری القياس ۱۸ ”اس سے اجتہاد کا جواز ثابت ہوتا ہے اور یہ بات منکریں قیاس کے لئے ایک واضح دلیل ہے،“ امام نسغی (متوفی ۱۷۰ھ) ۱۹ اور امام ابو جعفر احمد الطبری نے بھی یہی نتیجہ اخذ کیا ہے کہ حضور اکرم ﷺ نے اجتہاد فرمایا۔ ۲۰

امام بخاری نے اپنی صحیح میں حضرت ابن عباس رضی اللہ عنہ سے روایت کیا: ”قال اتی رجل النبی ﷺ فقال له: ان اختی نذرت ان تحج وانها ماتت فقال النبی ﷺ لو کان علیہادین اکنت قاضیه قال نعم قال فاقض اللہ فهوافق بالقضاء“ ۲۱ ”ایک شخص بنی کریم ﷺ کی بارگاہ میں حاضر ہوا اور عرض کی کہ میری بہن نے حج کرنے کی نذر مانی تھی لیکن وہ وفات پائی ہے بنی کریم ﷺ نے فرمایا! اگر اس پر کسی کا قرض ہوتا تو کیا تم ادا کرتے؟ عرض کی ہاں۔ آپ ﷺ نے فرمایا تو اسے بھی ادا کرو کیونکہ اللہ تعالیٰ تو ادائیگی کا زیادہ مستحق ہے۔“

اس میں اجتہاد و قیاس کی تعلیم ہے۔ جب آپ سائل سے فرماتے کہ فلاں حکم کی نظر فلاں پر قیاس کرلو اور عقل سلیم بھی اس بات کا تقاضہ کرے تو اس طرح اجتہاد و قیاس کے ذریعہ حکم تک رسائی حاصل کرنے کی تعلیم سیرت طیبہ سے ملتی ہے اور قیاس کیلئے یہ بھی ضروری ہے کہ وہ شرود طحیحہ کیسا تھے کیا جائے۔

صحابہ کرام ﷺ کو اجتہاد کی تعلیم اور اجازت

سرورِ کوئین ﷺ نے اپنی حیات طیبہ میں صحابہ کرام کو اجتہاد کی اجازت اور تعلیم عطا فرمائی اور ان کی اس طریقہ پر تربیت فرمائی اور آپ ﷺ کی حیات طیبہ میں آپ کے تربیت یافتہ، مزاج

آشنا صحابہ کرام سے اجتہاد و قوع بھی ہوا اور آپ ﷺ تک اس کی اطلاع بھی پہنچی۔ مسائل کی تحقیق و اسلوب میں آپ ﷺ کی مشہور احادیث میں سے ایک حدیث معاذ ہے جس کو امام ترمذی کے علاوہ ابو داؤد اور امام احمد وغیرہ نے بھی روایت کیا۔ اسلامی قانون کے مأخذ و مصادر کے سلسلے میں جو احادیث آتی ہیں ان میں سے یہاں ترین ہے۔

1. آپ ﷺ نے حضرت معاذ بن جبل ﷺ کو یمن کا منصب قضا پر کرتے وقت تعلیماً ارشاد فرمایا! ”کیف تقضی اذا عرض لک قضاء؟ قال أقضی بكتاب الله فان لم تجد فی كتاب الله قال فی سنة رسول الله قال فی قدرة الله قال فی حكم الله“

قال اجتہد رای ولا الوای) لا اقصر فی اجتہادی، فضرب رسول الله علی صدرہ وقال الحمد لله الذى وفق رسول رسول الله لم ایا رب رسول الله“ ۲۲

”اگر تمہارے سامنے کوئی حل طلب مسئلہ پیش ہو تو کس طرح فیصلہ کرو گے؟ حضرت معاذ نے عرض کیا اللہ کی کتاب سے۔ حضور ﷺ نے ارشاد فرمایا! اگر تمہیں کتاب اللہ میں نہ ملے تو؟ حضرت معاذ ﷺ نے عرض کیا پھر سنت رسول سے حضور ﷺ نے فرمایا! اگر تمہیں سنت رسول میں بھی نہ ملے تو؟ عرض کیا پھر اپنی رائے سے اجتہاد کروں گا اور اس میں کوئی کمی نہیں اٹھا رکھوں گا۔ رسول اللہ ﷺ نے ان کے سینہ پر دست اقدس پھیرا اور فرمایا اللہ کا شکر ہے جس نے اپنے رسول کے قاصد کو اس چیز کی توفیق عطا فرمائی جس سے اس کا رسول خوش ہوتا ہے۔“

حدیث مبارکہ کی روشنی میں نکلنے والے نتائج:

- ہر علمی و دینی مسئلہ کا حل سب سے پہلے کتاب اللہ میں تلاش کیا جائے گا اگر پوری صلاحیت سے تلاش کے باوجود بھی کوئی حکم میرنہ آسکے تو پھر سنت رسول ﷺ میں تلاش کیا جائے گا حل باوجود تلاش کے سنت رسول میں بھی نہ مل سکے تو پھر کتاب و سنت کی روشنی میں اجتہاد کیا جائے بے الفاظ دیگر اجتہاد کی گنجائش صرف ان معاملات میں ہیں جن میں کتاب و سنت خاموش ہیں۔

اس حدیث میں سنت کے بعد اجماع امت کا ذکر اس لئے نہیں ہے نبی کریم ﷺ کی موجودگی

میں اجماع منعقد نہیں ہو سکتا تھا اجماع صرف اسی صورت میں ماندza قانون ہے جب نبی کریم ﷺ موجود نہ ہوں۔

- سرورِ دو عالم ﷺ نے اس حدیث میں صحابی سے فرمایا ”فَإِن لَمْ تَجِدْ“ (اگر تم نہ پاو) نہیں فرمایا ”إِن لَمْ يَكُن“ (اگر موجود نہ ہو) کیونکہ انسانی صلاحیتیں ایک جیسی نہیں ہوتیں یعنی اگر قرآن میں کوشش کے باوجود کسی مسئلہ کا حل تلاش نہ کر سکنے سے یہ لازم نہیں آتا کہ وہ قرآن میں اجمالاً بھی مذکور و موجود نہیں ہے۔

2. اسی طرح خاتم الانبیاء ﷺ نے ایک اور موقع پر حضرت عبداللہ بن مسعود رض کو اسلوب تحقیق تعلیم فرمائے اور فرمایا ”اَقْضِي بِالْكِتَابِ وَالسُّنَّةِ اذَا وَجَدْتُهُمَا فَإِنْ لَمْ تَجِدْ الْحُكْمَ فِيهِمَا اجْتَهَدْ رَأِيْكَ“ مسنون

”جب تم قرآن و سنت میں کوئی حکم پاؤ تو اس کے مطابق فتویٰ دو مگر جب کوئی حکم ان دونوں میں نہ پاؤ تو اپنی رائے سے اجتہاد کرو۔“

3. حضرت سعید بن مسیب رض سے مردی ہے کہ حضرت علی رض نے ایک مرتبہ حضور اکرم ﷺ سے عرض کیا ”الاَمْرُ يَنْزَلُ بِنَا لَمْ يَنْزَلْ فِيهِ قُرْآنٌ وَلَمْ تَمْضِ فِيهِ مِنْكَ سَنَةٌ قَالَ: اجْمِعُوا الْعَالَمِينَ مِنَ الْمُؤْمِنِينَ فَاجْعَلُوهُ شُورَىٰ بَيْنَكُمْ وَلَا تَقْضُوا فِيهِ بِرَأْيِ وَاحِدٍ“

مسنون

”اگر ہمیں کوئی ایسا مسئلہ درپیش ہو جس پر قرآن میں کوئی حکم موجود نہ ہو اور نہ ہی آپ کی کوئی سنت معلوم ہو؟ (تو ہم کیا کریں) حضور اکرم ﷺ نے فرمایا!“ اس حالت میں مونوں میں سے اہل علم کو جمع کرو اور ان کے مابین مشاورت کرو اور کسی ایک شخص کی ذاتی رائے پر فیصلہ نہ کرو۔

4. غزوہ احزاب کے موقع پر آپ ﷺ نے صحابہ کرام سے فرمایا! ”لَا يَصْلِيْنَ اَحَدَ الْعَصْرِ الْاَفِيْ بَنِي قَرِيْبَةَ“ مسنون

ترجمہ ”دیار بنی قریبہ سے پہلے کوئی نماز عصر ادا نہ کرئے“

اور راستے میں جب عصر کا وقت آگیا تو بعض صحابہ نے کہا کہ دیار بنی قریظہ سے پہلے ہم نماز نہیں پڑھ سکتے اور کچھ صحابہ نے کہا کہ ہم تو پڑھ لیں گے۔ آپ ﷺ کے سامنے جب اس کا ذکر آیا تو دونوں فریق میں سے کسی سے بھی آپ ﷺ نے باز پڑس اور تنبیہ نہ فرمائی۔

اس حدیث کی روشنی میں نکلنے والے نتائج:

- اداء عصر کے لئے صحابہ کرام کے موقف الگ الگ تھے۔

- ایک فریق نے ظاہر لفظ اور باصطلاح احتجاف "عبارۃ النص" پر عمل کیا۔ اور دوسرے فریق نے نص کے مخصوص معنی کا استنباط کیا۔

- اور رسول اکرم ﷺ کے سامنے جب اس کا ذکر آیا تو دونوں فریق میں سے کسی سے بھی آپ ﷺ نے باز پڑس اور تنبیہ نہ فرمائی جس سے فریقین کے اجتہادات کے درست ہونے کی توثیق ہو گئی جو اس بات کی دلیل ہے کہ دونوں موقف صحیح تھے۔

- اور ظاہر نص پر عمل کے علاوہ مغبوط دلائل کے ساتھ معانی و مفہایم کا استنباط کیا جاسکتا ہے بشرطکہ صحیح علم اور مطلوبہ صلاحیت پائی جائے۔

- فریق ثالث نے اس حکم سے یہ سمجھا کہ رسول اللہ ﷺ کا مقصود صرف تیر رفتاری اور عجلت ہے اس لئے انہوں نے دیار بنی قریظہ پہنچنے سے پہلے نماز عصر پڑھنے کو جب کہ وہ سبب تاخیر نہ ہو حکم رسول اللہ ﷺ کے خلاف نہیں سمجھا۔

تجزیہ:

شیخ ابن تیمیہ (متوفی ۷۲۸ھ) اور شیخ ابن قیم (متوفی ۷۵۱ھ) نے لکھا کہ فقهاء کا اس سلسلے میں اختلاف ہے کہ کس فریق کا عمل زیادہ صحیح اور بہتر تھا کسی نے کہا کہ افضل فریق وہ ہے جس نے راستہ ہی میں نماز پڑھ لی اور رسول اکرم ﷺ کے اس حکم کی بجا آوری میں سبقت حاصل کر لی کہ نماز اپنے وقت پر پڑھو اور کسی نے کہا کہ افضل وہ ہے کہ جس نے دیار بنی قریظہ

جلد پہنچنے کے لئے نماز موخر کر دی۔ ۲۷۔

مگر ہماری بھی رائے یہ ہے کہ جب رسول اللہ ﷺ نے کسی فریق کے عمل پر اظہار ناراضگی نہیں فرمایا اور آپ کے سامنے ہی دونوں کے صحیح ہونے کا فیصلہ بھی ہو گیا تو اس معاملہ میں زیادہ غور و خوص بحث و مباحثہ مناسب نہیں ہے۔

قواعد شریعہ پرمنی استنباط پر خوشی کا اظہار

اجتہاد و استنباط کیلئے ضروری ہے کہ وہ شریعت کے مقرر کردہ اصولوں کے مطابق ہوں وہ اجتہاد جو شرائط کے پورا نہ کرے اس کا کوئی اعتبار نہیں۔ ایک صحابی اس بارے میں اپنے استنباط کی روئیداد بیان کرتے ہیں۔ سُنَنُ أَبِي دَاوُودَ مِنْ هَذِهِ بِيَانٍ كَرَتْهُ إِنَّمَا "احتملت فِي لَيْلَةَ بَارِدَةَ فِي غَزْوَةِ ذَاتِ السَّلَالِ فَأَشْفَقَتِ الْأَغْتِسَالُ فَاهْلَكَ فِتِيمَتَ ثُمَّ صَلَيْتَ بِالصَّحَابَيِّ الصَّبَحَ فَذَكَرُوا ذَلِكَ لِرَسُولِ اللَّهِ ﷺ فَقَالَ يَا عَمَرَ وَصَلَيْتَ بِالصَّحَابَكَ وَأَنْتَ جَنْبَ فَأَخْبَرْتَهُ بِالذِّي مَنْعَنِي مِنَ الْأَغْتِسَالِ وَقَلْتَ أَنِّي سَمِعْتَ اللَّهَ يَقُولُ وَلَا تَقْتُلُو أَنفُسَكُمْ إِنَّ اللَّهَ كَانَ بِكُمْ رَحِيمًا فَضَحَّكَ رَسُولُ اللَّهِ ﷺ وَلَمْ يَقُلْ شَيْئًا" ۲۸۔

”غزوہات السلاسل کے موقع پر ایک سر درات میں مجھے احتلام ہوا اگر میں غسل کرتا تو ہلاکت کا خطرہ تھا اس لئے تمیم کر کے جماعت سے نماز پڑھ لی میرے ساتھیوں نے جب نبی کریم ﷺ سے اس کا ذکر کیا تو آپ ﷺ نے فرمایا کہے عمر و حالت جنابت ہی میں تم نے جماعت سے نماز پڑھ لی۔ میں صورت نے حال بیان کی اور یہ آیت پڑھی ”وَلَا تَقْتُلُو أَنفُسَكُمْ إِنَّ اللَّهَ كَانَ بِكُمْ رَحِيمًا“ (اور اپنی جان میں قتل نہ کرو بے شک اللہ تم پر مہربان ہے) یہ سن کر آپ ﷺ کرنے لگے اور کچھ نہیں فرمایا۔

تجزیہ:

اس حدیث سے یہ مستفادہ ہوتا ہے چونکہ عمر و بن العاص رضی اللہ عنہم کا اجتہاد و قواعد شریعہ پرمنی تھا اور اس کی

تائید قرآن کی اس آیت سے بھی ہوتی ہے جسمیں حالت اضطرار میں سہولت دی گئی ہے ”
الاما اضطرار تم ”۔

صلاحیت کے بغیر استنباط کرنے والے صحابہ کو تنبیہ

یہاں یہ بات بیان کرنا مناسب ہے کہ اجتہاد اور اس کی عظمت و اہمیت کے پیش نظر صرف وہی صحابہ کرام ﷺ یہ خدمات انجام دیتے جو اپنے اندر استنباط و استخراج مسائل کی مکمل صلاحیت پاتے بصورت دیگر جب کسی صحابی کی اس قسم کی غلطی رسول اللہ ﷺ کے سامنے آتی تو آپ ناپسند فرماتے اور اس کی اجازت نہ دیتے۔ مثلاً حضرت جابر ﷺ سے روایت ہے وہ فرماتے ہیں کہ! ”خر جنا فی سفر فأصحاب رجل امنا حجر فشجه فی راسه ثم احتمل فسال اصحابہ فقال أهل تجدون لی رخصة فی التیم؟ قالوا ما نجد لک رخصة وانت تقدر علی الماء فاغتسل فمات فلما قدمنا علی النبی ﷺ اخبر بذلك فقال قتلوا قتلهم اللہ الاسألوا، اذ لم يعلموا فانما شفاء العی السوال انما کان یکفیه ان یتیم و یعصر علی جرحة خر قہ ثم یمسح علیہا و یغسل سائر جسده“ ۲۹

”ہم لوگ ایک سفر میں تھے ہمارے ایک ہم سفر کے سر پر پتھر لگا جس سے سر زخمی ہو گیا پھر ان کو احتلام ہو گیا انہوں نے اپنے ساتھیوں سے پوچھا کہ کیا میں تمیم کر سکتا ہوں تو سب نے کہا کہ نہیں جب تم پانی پر قدرت رکھتے ہو تو تمیم کی رخصت نہیں یہ جواب سن کر انہوں نے غسل کر لیا جس سے ان کا انتقال ہو گیا۔ اس کے بعد ہم جب رسول اللہ ﷺ کی خدمت میں پہنچے اور انہیں اس حادثہ کی خبر دی تو آپ ﷺ نے فرمایا تم لوگوں نے اسے مارڈا۔ اللہ ہلاک کرے۔ تم جب جانتے نہیں تو کیوں نہ پوچھ لیا؟ لا عملی و جہالت کا علاج تو سوال ہی ہے اسے تمیم ہی کافی تھا یا زخم پر ایک کپڑا پیٹھ کر اس پر مسح کر لیتے اور بقیہ سارے بدن پر پانی ڈال لیتے۔“

حدیث مبارکہ سے نکلنے والے نتائج:

رسول اللہ ﷺ نے علم کی اور استنباط اور استخراج مسائل کیلئے مطلوبہ صلاحیت و ملکہ کے

بغیر فتوی دینے والوں کی زجر و قوی خرمائی اور انہیں گویا اپنے بھائی کا قاتل سمجھا۔ اگرچہ صحابی کی نیت میں خرابی کا تصور بھی نہیں کیا جاسکتا۔ جو کچھ انہوں نے کیا وہ نیک نیت کیسا تھا کیا۔ لیکن استنباط و استخراج کیلئے ملکہ و صلاحیت اور شرائط کا پورا ہونا بھی ضروری ہے اور یہی تعلیم قیامت تک کیلئے تمام زمانوں اور علاقوں میں مسلمانوں کیلئے ہے کہ وہ ملکہ و صلاحیت کیسا تھا اسلام کی تعبیرات و تشریحات کریں ورنہ نیک نیت کے باوجود دادا اسلام کا غلط تصور اور پیغام دوسروں تک پہنچے گا۔ قرآن کی بھی یہی ہدایت ہے کہ اگر تمہیں کسی بات کا علم نہ ہو تو علم والوں سے دریافت کرو۔

خلاصہ بحث و نتائج:

اگر اس مضمون کے مطابع کے بعد سوال کیا جائے کہ کیا عہد رسالت میں اجتہاد مصادر تشریع میں سے ایک مصادر تھا؟ اس بات کے جواب میں یہ واضح رہنا چاہئے کہ قرآن، سنت، اجماع و قیاس میں سے اصل مصادر تو قرآن و سنت ہیں اجماع و قیاس کسی نئے حکم کو ثابت نہیں کرتے بلکہ قرآن و حدیث سے مکشف اور ظاہر کرتے ہیں۔ اجماع و قیاس اجتہاد کے ذریعہ ہوتا ہے۔ اجماع امت نبی کریم ﷺ کی موجودگی میں نہیں ہو سکتا تھا۔ باوجود اجتہاد کا جواز اور آپ ﷺ سے اس کا وقوع ثابت ہونے کے اور صحابہ کو اس کی اجازت اور حیات طیبہ میں صحابہ سے اس کا وقوع ثابت ہونے کے ہم یقین سے کہ سکتے ہیں کہ حیاتِ رسالت ماب ﷺ میں یہ مصادر تشریع میں سے ایک اساسی مصادر نہیں تھا۔ ہاں البتہ چند ایک موقع پر مصادر رہا کیونکہ حضور ﷺ کا اجتہاد حق سے موافقت رکھتا تو جی سے اس کی تائید نازل ہو جاتی۔ اگر ایسا نہ ہوتا تو وہی اس معاملہ میں صحیح سمت کی طرف رہنمائی کر دیتی اور صحابہ کرام کے اجتہاد کا مرجع آپ ﷺ ہوتے اور اللہ کی کتاب ہوتی۔

اس بحث سے مسقاو:

- اصول فقہ کے اوّلین مؤسس رسول اکرم ﷺ ہیں اور پھر آپ کے تربیت یافتہ صحابہ کرام رضویوں اللہ علیہم الحمد و الحمد ہیں۔

- امام شافعی نے اس فن کی بنیادوں کو استوار کیا۔
- اصول کو فقہ پر تقدیم حاصل ہے۔
- حضور اکرم ﷺ نے اجتہاد فرمایا اور صحابہ کرام کی اس طرح تعلیم و تربیت فرمائی کہ آنے والے مسائل کے حل میں انہیں دشواری نہ رہے۔
- اصول فقہ کا وجود عہد رسالت میں تھا لیکن اس کی تدوین بعد میں ہوئی۔
- عہد رسالت ﷺ میں مسلمانوں کا رجوع الی الکتاب والستت تھا۔
- آپ ﷺ کی وفات پر قرآن کریم محفوظ اور مکتوب تھا جبکہ سنت رسول اللہ ﷺ کا ذخیرہ محفوظ اور اس کا کچھ حصہ مکتوب تھا۔
- صحابہ کرام ﷺ آپ ﷺ سے صرف پیش آنے والے حقیقی سوالات کرتے تھے فرضی سوالات نہیں پوچھتے۔
- عہد رسالت ﷺ میں اجتہاد کو سوائے چند ایک مقامات کے مصادر تشریع کا اساسی مصدر ہونا شمار نہیں کیا جاسکتا۔
- اجتہاد کی اجازت تھی لیکن ان صحابہ کرام رضوانہ اللہ علیہم السعین کو جن میں استنباط و استخراج کی صلاحیت اور ملکہ تھا۔
- اصولوں پر مبنی اجتہاد پر آپ ﷺ نے خوشی کا اظہار فرمایا اور جب کبھی صلاحیت و ملکہ کے بغیر کسی نے اجتہاد کیا تو آپ ﷺ نے ناراضگی کا اظہار فرمایا۔
- مختلف انداز اور زاویوں سے غور و فکر کے نتیجے میں صحابہ کے اجتہادات میں فرق پیدا ہو جاتا تھا۔ لیکن کبھی بھی وہ اجتہاد کیلئے مقرر کردہ اصول و ضوابط سے باہر نہیں نکلتے تھے اس لئے ایسے تمام اجتہادات جو معیار کی کسوٹی پر پورے اترتے تھے وہ درست قرار پاتے تھے اور آپ ﷺ ان کی توییق فرمادیتے تھے۔

مأخذ و مراجع

- ١ المائدہ: ٣٨
- ٢ یوسف: ٣١
- ٣ المائدہ: ٦
- ٤ اعلاء لعن - ظفر احمد عثمانی تھانوی ١٣٩٣ھ-١٣١٠ھ فصل فی کیفیۃ القطع، باب قطع الیمن من المفصل ص: ٢٦٨ ج: ١١ کراچی ادارہ القرآن طبع ثالث ١٣١٥ھ
- ٥ حوالہ سابق
- ٦ البقرہ: ٢٨٢
- ٧ سنن ابی داؤد، ابو داود سلیمان بن اشعث بن اسحاق بن بشیر ازدی جہستانی ٢٠٢/٨١٧ء - ٢٢٥/٨٨٩ء کتاب القضاۓ، باب اذا علم الحاکم صدق شهادة الواحد يجوز له ان يقتضي به.
- ٨ النساء: ٣٣۔
- ٩ سنن ابی داؤد، ابو داود سلیمان بن اشعث بن اسحاق بن بشیر ازدی جہستانی ٢٠٢/٨١٧ء - ٢٢٥/٨٨٩ء کتاب النکاح، باب ما يکرہ ان يجمع بينهن من النساء
- ١٠ صحیح بخاری، امام ابو عبد اللہ محمد بن اسماعیل بن ابراهیم بن مغیرہ البخاری ١٩٣/٨١٠ھ - ٢٥٦ھ - ٨٧٠ء کتاب الاضاحی، باب قول النبی لابی بردہ صح بالجذع من المعز ولن تجزی عن احد بعدك
- ١١ حوالہ سابق کتاب العلم، باب کتابة العلم
- ١٢ حوالہ سابق کتاب الصوم، باب اذا جاءه فی رمضان ولم يكن له شی فتصدق عليه فلیکفر
- ١٣ حوالہ سابق کتاب اللباس باب ما يرخص للرجال من الحرير لحكمة
- ١٤ حوالہ سابق کتاب المناقب، باب مناقب عثمان بن عفان

- ١٥ الاحكام في اصول الاحكام ، سيف الدين ابو الحسن علي بن ابي علي بن محمد الامدي شافعى ١٥٥٥هـ / ٢٣١هـ مص: ١٢١، ج: ٣، بيروت دار الفکر ١٤٣١هـ / ١٩٩٦ء
- ١٦ صحيح مسلم ، امام ابو الحسين مسلم بن حجاج بن مسلم قشيري غيشاپورى ٨٢٠هـ / ٢٠٣ء - صحيح مسلم ، امام ابو الحسين مسلم بن حجاج بن مسلم قشيري غيشاپورى ٨٢٠هـ / ٢٠٣ء -
- ١٧ التفسيرات الاحمدية في بيان الآيات الشرعية ، ملابيون حنفي ٢٧-٦٩ ، الانفال: ٦٩-٢٧
- ١٨ حواله سابق مص: ٣٣٦
- ١٩ تفسير المدارك المسمى مدارك التنزيل وحقائق التاويل ، عبدالله بن احمد بن محمود النسفي حنفي متوفى ٤٠٢هـ / ١١٣٠ء مص: ٣٣٥ ، سمي ، مطبعة الکراھي ٣٢٧هـ / ١٩٧٣ مكتبة مولوي رحيم بخش -
- ٢٠ الرياض النصرة في مناقب العشره ابو جعفر احمد المحب الطبرى مص: ٢٩٠ ، ج: ٢ ، بيروت ، دار الكتب العلمية شندر
- ٢١ صحيح بخاري ، امام ابو عبد الله محمد بن اسمايل بن ابراهيم بن مغيرة البخاري ١٩٣هـ / ٨١٠ء -
- ٢٢ جامع الترمذى ، امام محمد بن عيسى بن سوره بن موسى اسلامي بوغى ٢٠٩هـ / ٨٧٠ء -
- ٢٣ فلسفة التشريع الاسلامى ، صبحى محمصانى مص: ١٣٦ ، بيروت مكتبة الشافعى ١٣٦٥هـ / ١٩٣٦ء -
- ٢٤ اعلام الموقعين عن رب العالمين ، شمس الدين محمد بن ابوبكر بن ایوب بن سعد بن حریر الزرعى الدمشقى ، ابن قيم جوزى حنبلى دمشق ١٣٥٠هـ / ٢٩١ء -

٢٥ - **صحیح بخاری**، امام ابو عبد اللہ محمد بن اسحاق بن ابراهیم بن مغیره البخاری ١٩٣/٨١٠ء

٢٦ - **كتاب المغازى**، باب غزوۃ الخندق وهی الاحزاب ٢٥٦/٨٧٠ء

٢٧ - **رفع الملام عن ائمۃ الاعلام**، ابو العباس تقی الدین احمد بن عبد الحلیم بن عبد السلام بن عبد اللہ، شیعی ابن تیمیہ ٢٢١/٥٢٧ھ

٢٨ - **اعلام الموقعين عن رب العالمین**، شمس الدین محمد بن ابوکبر بن یوب بن سعد بن حریرا الزرعی الدمشقی، ابن قیم جوزی حنبلی دمشقی ١٢٩٢/٦٩١ء

٢٩ - **سنن ابی داؤد**، ابو داؤد سیمان بن اشعث بن اسحاق بن بشیر ازدی بحستانی ٢٠٢/٨١٧ء

٣٠ - **كتاب الطهارة**، باب اذ اخاف الجنب البردأ يتسم **حواله سابق** باب المجرور يتیم